

नंदुरबार जिल्ह्यातील धडगांव व अक्कलकुवा तालुक्यातील प्रमुख जिल्हा मार्ग क्र.२, ३, ५, ३५ व ३६ दर्जावनत करण्याबाबत

महाराष्ट्र शासन
सार्वजनिक बांधकाम विभाग
शासन निर्णय क्रमांक :- रवियो-२०१२/प्र.क्र.१४/नियोजन-२
मंत्रालय, मुंबई- ४०० ०३२.
दिनांक :- १० जानेवारी, २०१३.

प्रस्तावना :- नंदुरबार जिल्ह्यातील धडगांव व अक्कलकुवा या तालुक्यातील पूर्णतः आदिवासी व अतिदुर्गम भागातील १७ गावे अद्याप रस्त्यांनी जोडलेली नाहीत. त्यातील २००० पेक्षा जास्त लोकसंख्येचे १ गाव, १००० पेक्षा जास्त लोकसंख्येची ७ गावे, ५०० पेक्षा जास्त लोकसंख्येची ६ गावे, २५० पेक्षा जास्त लोकसंख्येचे १ गाव व २५० पेक्षा कमी लोकसंख्येची २ गावे अशी एकूण १७ गावे अद्याप रस्त्याने जोडावयाची आहेत. सदर गावे रस्ते विकास योजना २००१-२०२१ च्या आराखड्यात प्रमुख जिल्हा मार्ग क्र.२, ३, ५, ३५ व ३६ वर आहेत. या संदर्भात ग्राम विकास विभागाने नंदुरबार जिल्ह्यातील अक्कलकुवा व धडगांव तालुक्यातील सदर रस्ते दर्जावनत करण्याची विनंती केली होती.

सदर विभागाची विनंती व प्राप्त शिफारशी विचारात घेऊन नंदुरबार जिल्ह्यातील धडगांव व अक्कलकुवा तालुक्यातील उक्त प्रमुख जिल्हा मार्ग क्र.२, ३, ५, ३५ व ३६ हे रस्ते दर्जावनत करण्याची बाब शासनाच्या विचाराधीन होती.

शासन निर्णय :-

नंदुरबार जिल्ह्यातील धडगांव व अक्कलकुवा तालुक्यातील खाली दर्शविलेल्या तक्त्यातील स्तंभ क्र.२ मधील ४ प्रमुख जिल्हा मार्ग, त्यांच्यासमोर स्तंभ क्र.५ मध्ये दर्शविल्यानुसार इतर जिल्हा मार्ग म्हणून घोषित करण्यात येत आहेत :-

अ. क्र.	रस्त्याचे नाव	रस्ते विकास योजना २००१-२०२१ अनुसार रस्त्याचा दर्जा	दर्जावनत करावयाची लांबी (कि.मी.)	रस्त्यांच्या क्रमांकामध्ये झालेला बदल
१	२	३	४	५
१)	लंगडी-खापर-कोराई-रायसिंगपूर-ओघाणी-मोग्रा-बोगडा ते प्ररामा-१	प्रजिमा-२	५१.००	इजिमा-६८
२)	प्रजिमा-१ ते उखलसाग-खाई ते डाब जमाना सुरवानी	प्रजिमा-३ व ३६	५९.७१	इजिमा-६९
३)	धडगांव-धनाजी(बु.)-शेलकोई-राजभरडी-भूषा-बादल-झापी	प्रजिमा-५	६३.००	इजिमा-७०
४)	फलाई-शिंदेदिगर-तोरणमाळ-खडकी-झापी-लेकडा ते राज्यसिमा	प्रजिमा ३५	२५.००	इजिमा-७१

हा शासन निर्णय, ग्राम विकास व जलसंधारण विभागाच्या सहमतीने व त्या विभागाच्या अनौपचारिक संदर्भ क्र.१८५९/दिनांक १/१२/२०१२ अन्वये निर्गमित करण्यात येत आहे. तसेच वरीलप्रमाणे इतर जिल्हा मार्ग म्हणून घोषित केलेल्या व दर्जावनत झालेल्या लांबीचे हस्तांतरण ग्रामविकास विभागाकडे करण्यात येत आहे.

सदर शासन निर्णय महाराष्ट्र शासनाच्या संकेत स्थळावर (www.maharashtra.gov.in) उपलब्ध करण्यांत आलेला असून त्याचा सांकेतांक क्रमांक (२०१३०११०१३१६०६३८१८) असा आहे.

महाराष्ट्राचे राज्यपाल यांच्या आदेशानुसार व नावाने,



(भि. य. मंता)

अवर सचिव (नियोजन), महाराष्ट्र शासन

प्रति,

- १) प्रधान सचिव, ग्राम विकास व जलसंधारण विभाग, मंत्रालय, मुंबई-३२
- २) मुख्य अभियंता, सार्वजनिक बांधकाम प्रादेशिक विभाग, नाशिक (त्यांनी सदर शासन निर्णयानुसार रस्ते विकास योजना २००१-२०२१ च्या सूचीत व नकाशात योग्य ते बदल करण्याच्या सूचना संबंधितांना द्याव्यात),
- ३) मुख्य अभियंता, (मग्नारविसं), मंत्रालय, मुंबई
- ४) विभागीय आयुक्त, नाशिक
- ५) अधिक्षक अभियंता, धुळे, (त्यांनी सदर शासन निर्णयानुसार रस्ते विकास योजना २००१-२०२१ च्या रस्ते सूचीत व नकाशात योग्य ते बदल करून सुधारित रस्ते सूची व नकाशे शासनास सादर करावेत),
- ६) जिल्हाधिकारी, नंदुरबार,
- ७) मुख्य कार्यकारी अधिकारी, नंदुरबार,
- ८) कार्यकारी अभियंता, सार्वजनिक बांधकाम विभाग, शहादा
- ९) कार्यकारी अभियंता, (सा.बां.) जिल्हा परिषद, नंदुरबार
- १०) प्रकल्प संचालक, जिल्हा परिषद, प्रधानमंत्री ग्रामसडक योजना, नंदुरबार
- ११) संचालक, माहिती व जनसंपर्क संचालनालय, मंत्रालय, मुंबई
- १२) रस्ते विकास योजना २००१-२०२१ ची नस्ती.
- १३) निवडनस्ती